



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 26-09-2024

புதிய அதிபரின் முதல் பணி

இலங்கை நாட்டின் புதிய அதிபராக அனூர குமார தீசநாயக பொறுப்பேற்றுக் கொண்டுள்ளார். இந்திய மீனவர்களைக் காப்பதை அவர் தனது முதல் பணியாகக் கொள்ள வேண்டும் என்று கேட்டுக் கொள்கிறோம்.

இலங்கைக் கடற்படையினரால் இந்திய மீனவர்கள் தாக்கப்படுவதும் கைது செய்யப்படுவதும் காலம் காலமாகத் தொடர்ந்து கொண்டே இருக்கிறது.

அதற்கு இதுவரை முற்றுப்புள்ளி வைக்கப்படவில்லை. நாளிதழ்களில் தினம் மீனவர் செய்தி இடம் பிடித்துவிடும் சோகத்தைக் காண்கிறோம். துடிக்கிறோம்.

மயிலாடுதுறை மாவட்டத்தைச் சேர்ந்த 37 மீனவர்கள் இலங்கைக் கடற்படையினரால் கடந்த 21-9-2024 அன்று சிறைப்பிடிக்கப்பட்டு உள்ளனர். தரங்கம்பாடி, பூம்புகார், கொள்ளிடம், பழையாறு ஆகிய ஊர்களைச் சேர்ந்தவர்கள் இந்த மீனவர்கள்.

“சிறைப்பிடிக்கப்பட்ட மீனவர்களையும், அவர்களது மீன்பிடிப் படகுகளையும் விரைவில் விடுவித்திட நடவடிக்கை எடுக்க வேண்டும். இலங்கைக் கடற்படையினரால் கைது செய்யப்படும் மீனவர்களிடம் அதிக அளவில் அபராதம் வசூலிப்பதைத் தடுத்திட வேண்டும். மீனவர்களுக்குத் தேவையான சட்ட உதவிகளை வழங்கிடவும் உரிய நடவடிக்கை மேற்கொள்ள வேண்டும்” என்று தமிழ்நாடு முதலமைச்சர் மாண்புமிகு மு.க.ஸ்டாலின் அவர்கள் ஒன்றிய வெளியுறவுத்துறை அமைச்சர் எஸ்.ஜெய்சங்கர் அவர்களுக்கு 23-9-2024 அன்று கடிதம் எழுதியுள்ளார்.

இந்த ஆண்டு ஜூன் - செப்டம்பர் காலகட்டத்தில் மட்டும் 160 மீனவர்களை எல்லை தாண்டி மீன் பிடித்ததாக இலங்கைக் கடற்படை கைது செய்துள்ளது. கைது செய்வது அல்லது கடற்படை ரோந்துப் படகை மீனவர் படகு மீது மோதி விட்டு அதனை மூழ்கடிப்பது தொடர்ந்து வருகிறது. வகைகளை நாசப்படுத்துகிறார்கள். பிடித்து வைத்திருக்கும் மீன்கள் திருடப்படுகின்றன. இவை அனைத்தும் கேட்பார் இல்லாமல் நடக்கிறது.

2010ஆம் ஆண்டு முதல் பல கடடங்களாக இரண்டு நாட்டு மீனவர்களுக்கும் இடையே பேச்சு வார்த்தைகள் நடைபெற்றன. ஆனால் அவை அதன் பிறகு தொடரவில்லை.

2016 ஆம் ஆண்டு இந்திய - இலங்கை மீனவர் இடையே அமைச்சர்கள் மட்டத்தில் பேச்சுவார்த்தைகள் நடைபெற்றது. 2016 ஆம் ஆண்டு நவம்பர் 5 ஆம் நாள் அன்றைய வெளியுறவுத் துறை அமைச்சர் சுஷ்மா சுவராஜ், இலங்கையின் அமைச்சர்கள் மார்க்கள் சமரவீர, மஹிந்த அமரவீர ஆகியோர் முன்னிலையில் இந்தப் பேச்சுவார்த்தைகள் நடைபெற்றது. ஒவ்வொரு பூண்டு மாதத்துக்கு ஒருமுறை மீனவர்கள் சந்திப்பது என்றும், ஒவ்வொரு ஆறு மாதத்துக்கு ஒருமுறை இருநாட்டு அமைச்சர்கள் சந்தித்துப் பேசுவது என்றும் முடிவெடுக்கப்பட்டது. இருநாட்டு கடற்படை அதிகாரிகளும் இதில் இடம் பெறுவார்கள் என்று சொல்லப்பட்டது.

இந்தக் குழுவின் முதல் கூட்டம் 2017 ஜனவரி 2 ஆம் நாள் கொழும்புவில் நடைபெற்றது. மீனவர்கள் மீது எந்த வன்முறையும் செலுத்தக் கூடாது. உயிர் இழப்புகள் ஏற்படக் கூடாது என்று இக்கூட்டத்தில் மீனவர்கள் சார்பில் கோரிக்கை வைக்கப்பட்டது. இதனை இலங்கை அரசாங்கமும் ஏற்றுக் கொண்டது. ஆனாலும் இலங்கைக் கடற்படையால் அடக்குமுறை தொடர்ந்தே வருகிறது.

திசேரனை இலங்கையில் வெளிநாட்டு மீன்பிடி தடைச் சட்டம் 2018 ஆம் ஆண்டு நிறைவேற்றப்பட்டது. அதன்பிறகு பேச்சுவார்த்தையும் நின்று போனது. இச்சட்டத்தின்படி மீனவர்களை கைது செய்து சிறையில் அடைக்கலாம், கோடிக்கணக்கான ரூபாய் அபராதம் விதிக்கலாம். இந்த சட்டத்தை வைத்துத்தான் கொடுமைகள் அரங்கேறுகின்றன.

இலங்கைக் கடற்படையால் கைதான தூத்துக்குடி தருவை குளத்தைச் சேர்ந்த மீனவர்கள் 10 பேருக்கு 3.50 கோடி ரூபாய் அபராதமும் 6 மாத சிறைத் தண்டனையும் விதிக்கப்பட்டுள்ளது. இதுபோன்ற சம்பவங்கள் தொடர்ந்து கொண்டே இருக்கின்றன.

இந்திய அரசின் தரப்பில் வெளியுறவுத்துறை, மீன் வளத்துறை அதிகாரிகள் நான்கு பேரும், இலங்கை அரசின் தரப்பில் நான்கு பேரும் இணைந்து குழு அமைத்து இப்பிரச்சினைக்குத் தீர்வு கண்டு வருகிறோம் என்று இந்திய வெளியுறவுத் துறை அமைச்சர் ஜெய்சங்கர் சொன்னாரே தவிர எதுவும் நடந்ததாகத் தெரியவில்லை.

இத்தகைய சூழலில் சிங்களவர் - தமிழர்கள் - இசுலாமியர் ஒற்றுமை குறித்து பேசும் இடதுசாரி அரசு இலங்கையில் ஆட்சிக்கு வந்துள்ளது. இந்தப் புதிய அரசானது இந்திய மீனவர்கள் படும் துன்ப துயரங்களுக்கு முற்றுப்புள்ளி வைக்க வேண்டும்.

மிகக் கொடுமான விதிமுறைகள், தண்டனைகள் அடங்கியுள்ள 2018 ஆம் ஆண்டுச் சட்டத்தை இலங்கை அரசு முதலில் நீக்க வேண்டும். இலங்கைக் கடற்படையின் தொடர் தாக்குதலுக்கு முற்றுப்புள்ளி வைக்க வேண்டும். இந்திய மீனவர்களின் மீன்பிடித் தொழில் என்பது ‘குற்றச் செயல்’ அல்ல. அதனைக் குற்றச் செயலாகக் கருதி தண்டனைகள் வழங்கக் கூடாது. இந்திய மீனவர்களைக் கைது செய்வதையும், அவர்கள் மீது தாக்குதல் நடத்துவதையும் இலங்கை அரசாங்கத்தின் பெருமை மிகு செயலாகக் கருதக் கூடாது.

இந்திய - இலங்கை மீனவர்கள் இடையிலான மோதலைப் போல இதனை மாற்ற முனையக் கூடாது. இரு நாட்டு மீனவர்களுக்குள் நடபை பலப்படுத்த அரசுகள் முனைய வேண்டும்.

இலங்கை சிறையில் இருக்கும் அனைத்து மீனவர்களும் நிபந்தனையின்றி விடுதலை செய்யப்பட வேண்டும். அவர்களிடம் இருந்து புறிக்கப்பட்ட படகுகள் அவர்களுக்கு உடனடியாக திரும்பவும் ஒப்படைக்கப்பட வேண்டும். அவர்கள் மீதான அனைத்து வழக்குகளும் ரத்து செய்யப்பட வேண்டும்.

2014 முதல் இந்த பத்தாண்டு காலத்தில் இலங்கைக் கடற்படையினரால் 3 ஆயிரத்து 76 மீனவர்கள் கைது செய்யப்பட்டார்கள். அவர்களின் 534 படகுகள் இலங்கை அரசாங்கத்தால் கட்டப்பட்டுள்ளன. அதிலும் குறிப்பாக 2023 ஆம் ஆண்டு என்பது தமிழக மீனவர்களுக்கு மிக மோசமான ஆண்டு ஆகும். அந்த ஆண்டு மட்டும், இலங்கைக் கடற்படையினர் 243 மீனவர்களைக் கைது செய்துள்ளார்கள். 37 படகுகளை பறிமுதல் செய்துள்ளார்கள். 2024 ஆம் ஆண்டும் இது தொடர்கிறது. **இந்தக் கொடுமைக்கு இலங்கையின் புதிய அதிபர் முற்றுப்புள்ளி வைக்க வேண்டும்.**



முதலமைச்சர் மு.க.ஸ்டாலின் அவர்கள் நேற்று (25.09.2024) தலைமைச் செயலகத்தில், இளைஞர் நலன் மற்றும் விளையாட்டு மேம்பாட்டுத் துறை சார்பில் 2024 பிரான்ஸ் நாட்டின் பாரீஸில் நடைபெற்ற பாரா ஒலிம்பிக் போட்டிகளில் வெள்ளி மற்றும் வெண்கலப் பதக்கங்கள் வென்ற விளையாட்டு வீரர்களைச் செல்வி. துளசிமதி, செல்வி. நித்ய ஸ்ரீ, செல்வி. மணிஷா மற்றும் விளையாட்டு வீரர் மாரியப்பன் ஆகியோருக்கு உயரிய ஊக்கத் தொகையாக மொத்தம் 5 கோடி ரூபாய்க்கான காசோலைகளை வழங்கி, வாழ்த்தினார். இந்நிகழ்ச்சியில், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், இளைஞர் நலன் மற்றும் விளையாட்டு மேம்பாட்டுத் துறை அரசு கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி ஆகியோர் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (25.09.2024) தலைமைச் செயலகத்தில், 2023-24 ஆம் ஆண்டிற்கான பட்டு மற்றும் பருத்தி இரகங்களில் சிறந்த கைத்தறி நெசவாளர் விருதுக்குத் தேர்வு செய்யப்பட்ட 6 விருதுாளர்களுக்கு பரிசுத்தொகையாக 20 இலட்சம் ரூபாய்க்கான காசோலைகள் மற்றும் பாராட்டுச் சான்றிதழ்களையும், சிறந்த வடிவமைப்பாளர் விருதுக்குத் தேர்வு செய்யப்பட்ட 3 வடிவமைப்பாளர்களுக்கு பரிசுத்தொகையாக 40 ஆயிரம் ரூபாய்க்கான காசோலைகள் மற்றும் பாராட்டுச் சான்றிதழ்களையும், போட்டி தேர்வு மூலம் சிறந்த இளம் வடிவமைப்பாளர் விருதுக்குத் தேர்வு செய்யப்பட்ட 3 வடிவமைப்பாளர்களுக்கு பரிசுத்தொகையாக 2.25 இலட்சம் ரூபாய்க்கான காசோலைகள் மற்றும் பாராட்டுச் சான்றிதழ்களையும் வழங்கி சிறப்பித்தார். இந்த நிகழ்ச்சியில், கைத்தறி மற்றும் துணிநூல் துறை அமைச்சர் ஆர்.காந்தி, தலைமைச் செயலாளர் நா.முருகானந்தம், கைத்தறி, கைத்திறன், துணிநூல் மற்றும் கதர்த்துறை முதன்மைச் செயலாளர் தர்மேந்திர பிரதாப் யாதவ், கைத்தறித்துறை இயக்குநர் அ.சண்முக சுந்தரம் ஆகியோர் கலந்து கொண்டனர்.

பாரீஸ் - பாரா ஒலிம்பிக் போட்டிகளில் பதக்கம் வென்ற

தமிழ்நாட்டைச் சேர்ந்த 4 விளையாட்டு வீரர்களுக்கு உயரிய ஊக்கத்தொகை!

முதல்வர் மு.க.ஸ்டாலின் வழங்கிப் பாராட்டினார்!

சென்னை, செப்.26- முதலமைச்சர் மு.க.ஸ்டாலின் அவர்கள் நேற்று (25.09.2024) தலைமைச் செயலகத்தில், இளைஞர் நலன் மற்றும் விளையாட்டு மேம்பாட்டுத் துறை சார்பில் 2024 பிரான்ஸ் நாட்டின் பாரீஸில் நடைபெற்ற பாரா ஒலிம்பிக் போட்டிகளில் வெள்ளி மற்றும் வெண்கலப் பதக்கங்கள் வென்ற விளையாட்டு வீரர்களைச் செல்வி. துளசிமதி, செல்வி. நித்ய ஸ்ரீ, செல்வி. மணிஷா மற்றும் விளையாட்டு வீரர் மாரியப்பன் ஆகியோருக்கு உயரிய ஊக்கத் தொகையாக மொத்தம் 5 கோடி ரூபாய்க்கான காசோலைகளை வழங்கி, வாழ்த்தினார்.

விளையாட்டுத் துறையில் இந்தியாவிலேயே சிறந்த மாநிலமாக தமிழ்நாட்டை உருவாக்கிடவும், அகில இந்திய அளவிலும், பன்னாட்டு அளவிலும் நடைபெறும் பல்வேறு விளையாட்டுப் போட்டிகளில் தமிழ்நாட்டைச் சேர்ந்த விளையாட்டு வீரர்கள் மற்றும் வீரங்களைக் கள் பங்கு கொண்டு வெற்றி பெறும் வகையில் அவர்களுக்கு உரிய பயிற்சி அளித்தல், உயரிய ஊக்கத் தொகை வழங்குதல், விளையாட்டிற்கான உட்கட்டமைப்பு வசதிகளை ஏற்படுத்துதல் என பல்வேறு முனைப்பான நடவடிக்கைகளை தமிழ்நாடு அரசு எடுத்து வருகிறது. மேலும், மாநிலத்தில் அதிநவீன விளையாட்டு உட்கட்டமைப்பு வசதிகளை பெருநிறுவனங்கள் மற்றும் தனிப்பட்ட நன்கொடையாளர்களிடமிருந்து நன்கொடை பெற்று “தமிழ்நாடு சாம்பியன்ஸ் அறக்கட்டளை”யை உருவாக்கியது. சர்வதேச விளையாட்டுப் போட்டிகளை தமிழ்நாட்டில் நடத்தித் தேவையான உட்கட்டமைப்பு வசதிகளை ஏற்படுத்துவது போன்ற பல்

வேறு திட்டங்களையும் செயல்படுத்தி வருகிறது. அந்த வகையில், பாரீஸில் நடைபெற்ற ஒலிம்பிக் மற்றும் பாரா ஒலிம்பிக் போட்டிகளில் கலந்து கொண்ட தமிழ்நாட்டைச் சேர்ந்த 16 வீரர் வீரங்களைக் களுக்கும் தலா 7 இலட்சம் ரூபாய் சிறப்பு ஊக்கத்தொகையாக தமிழ்நாடு அரசால் வழங்கப்பட்டது குறிப்பிடத்தக்கது.

பாரீஸ் பாரா ஒலிம்பிக் போட்டிகளில் பதக்கங்கள் வென்ற விளையாட்டு வீரர் மற்றும் வீரங்களைக் களுக்கு உயரிய ஊக்கத் தொகைக் கான காசோலைகள் வழங்குதல்

2024 ஆம் ஆண்டு ஆகஸ்ட் செப்டம்பர் மாதத்தில் பிரான்ஸ் நாட்டில் நடைபெற்ற பாரீஸ் பாரா ஒலிம்பிக் போட்டிகளில் வெள்ளிப் பதக்கம் வென்ற பாட்மிண்டன் வீரர் அவர்களுக்கு 2 கோடி ரூபாய், வெண்கலப் பதக்கம் வென்ற பேட்மிண்டன் வீரர்களைக் கள் செல்வி. நித்ய ஸ்ரீ மற்றும் செல்வி. மணிஷா ஆகியோருக்கு தலா 1 கோடி ரூபாய், ஆடவர் உயரம் தாண்டுதலில் வெண்கலப் பதக்கம் வென்ற தடகள வீரர் மாரியப்பன் அவர்களுக்கு 1 கோடி ரூபாய், என உயரிய ஊக்கத் தொகையாக மொத்தம் 5 கோடி ரூபாய்க்கான காசோலைகளை முதல்மைச்சர் அவர்கள் வழங்கி, வாழ்த்தினார்.

மாரியப்பன் அவர்கள் 2016ஆம் ஆண்டு பிரேசில் நாட்டின் ரியோவில் நடைபெற்ற பாரா ஒலிம்பிக் போட்டியில் தங்கப் பதக்கமும்,

2020ஆம் ஆண்டு ஜப்பான் நாட்டின் டோக்கியோவில் நடைபெற்ற பாரா ஒலிம்பிக் போட்டியில் வெள்

ளிப் பதக்கமும், 2024 பிரான்ஸ் நாட்டின் பாரீஸ் பாரா ஒலிம்பிக் போட்டியில் வெண்கலப் பதக்கமும், என தொடர்ச்சியாக மூன்று பாரா ஒலிம்பிக் போட்டிகளில் பதக்கம் வென்றுள்ளார் என்பது குறிப்பிடத்தக்கது.

இந்நிகழ்ச்சியில், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், இளைஞர் நலன் மற்றும் விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி ஆகியோர் கலந்து கொண்டனர்.



தூத்துக்குடி மாநகராட்சிக்கு உட்பட்ட, இ.பி. காலனியில், தூத்துக்குடி மாநகராட்சி சார்பில் மாநகராட்சிக்கு உட்பட்ட சாலை ஓரங்களில் 20,000 மரக்கன்றுகள் நட்டும் பணியினை தி.மு.க. துணைப் பொதுச்செயலாளரும், தி.மு.க. நாடாளுமன்றக் குழு தலைவருமான கனிமொழி கருணாநிதி அவர்கள் தொடங்கி வைத்தார். அதனைத் தொடர்ந்து, தூத்துக்குடி அண்ணா பேருந்து நிலையத்தில், வருகிற அக்டோபர் 3ஆம் தேதியில் இருந்து 13 ஆம் தேதி வரை நடைபெற இருக்கும் தூத்துக்குடி புத்தகத் திருவிழா, நெய்தல் கலைவிழா, புகைப்படக் கண்காட்சி ஆகியவற்றை குறித்து பொதுமக்களுக்கு விழிப்புணர்வு ஏற்படுத்தும் வகையில் பேருந்துகளின் முன்பகுதியில் ஒட்டு வில்லைகளை ஒட்டினார். உடன் சமூகநலன் மற்றும் மகளிர் உரிமைத்துறை அமைச்சரும், தூத்துக்குடி வடக்கு மாவட்டச் செயலாளருமான பெ.கீதாஜீவன், மாநகராட்சி மேயர் ஜெகன், பெரியசாமி, மாவட்ட ஆட்சியர் இளம் பகவத், மாவட்ட காவல் கண்காணிப்பாளர் ஆல்பர்ட் ஜான், மாநகராட்சி ஆணையர் மதுபாலன், துணை மேயர் ஜெனிட்டா செல்வராஜ் மற்றும் பலர் கலந்துகொண்டனர்.